



TNPSC துளிகள்

- ❖ அங்கோலாவைத் தாயகமாகக் கொண்ட இசாத் மாங்கனி இனமானது உத்தர கன்னடாவில் மிகவும் அரிதான பழ வகையாக மாறி அச்சுறு நிலையில் உள்ளது.
- ❖ சீனா மற்றும் பாகிஸ்தான் ஆகிய நாடுகளை ஒட்டிய எல்லைப் பகுதியில் வெடி பொருட்களை சேமித்து வைப்பதற்காக நிலத்துக்கு அடியில் குகைகளை அமைக்க இந்திய இராணுவம் திட்டமிட்டுள்ளது.
 - பொதுத் துறை நிறுவனமான தேசிய நீர்மின் திறன் கழகமானது (NHPC - National Hydroelectric Power Corporation) இத்திட்டத்தின் பங்காளர் நிறுவனமாகும்.
- ❖ இந்தியத் தொழிற் துறை வளர்ச்சி வங்கியானது (IDBI - Industrial Development Bank of India) ஈரானுடன் வர்த்தகம் மேற்கொள்ளும் இந்திய ஏற்றுமதியாளர்களுக்கு வணிகப் பரிமாற்ற வசதிகளை ஏற்படுத்தித் தருவதற்காக இந்தியாவில் உள்ள 5 நகரங்களில் ஈரான் வர்த்தகப் பிரிவுகளைத் தொடங்கியுள்ளது.
 - மும்பை, கொல்கத்தா, தில்லி, இந்தூர் மற்றும் அகமதாபாத் ஆகியவை இதற்காக தேர்ந்தெடுக்கப்பட்ட 5 நகரங்களாகும்.
- ❖ அறிவியல்சார் மற்றும் தொழிலக ஆராய்ச்சி மன்றம் (Council of Scientific & Industrial Research) மற்றும் செல் & மூலக்கூறு உயிரியல் மையம் ஆகியவற்றைச் சேர்ந்த ஆராய்ச்சியாளர்கள் "எசிட்னா" எனப்படுகின்ற ஒரு முட்டையிடும் பாலூட்டியின் பாலில் காணப்படும் ஒரு நுண்ணுயிர் எதிர்ப்புப் புரதத்தைப் பிரித்தெடுத்துள்ளனர்.
 - இந்தப் புரதங்களானது கால்நடைகளில் பயன்படுத்தப்படும் நுண்ணுயிர்க் கொல்லிகளுக்கு மாற்றாகப் பணியாற்றும்.
- ❖ ஐக்கிய நாடுகள் குழந்தைகள் நிதியத்தின் இந்தியப் பிரிவு மற்றும் நிதி ஆயோக்கின் அடல் புத்தாக்கத் திட்டமானது பல்வேறு சமூகங்களைச் சேர்ந்த குழந்தைகளிடையே பங்கேற்பு, திறன் மற்றும் அதிகாரமளிப்பு ஆகியவற்றை ஊக்குவிப்பதற்கு ஒரு திறந்தவெளித் தளத்தை உருவாக்குவதற்கான உறுதிக் கடிதம் ஒன்றில் கையெழுத்திட்டுள்ளன.
 - இத்திட்டமானது அடல் புத்தாக்கத் திட்டத்தின் கீழ் உருவாக்கப்பட்ட அடல் இடைமுக ஆய்வகத்தின் மூலம் செயல்படுத்தப்படும்.
- ❖ அமெரிக்காவில் பயண இசைவுக் காலம் முடிந்த பிறகும் தங்கி இருப்பவர்கள் மற்றும் அமெரிக்காவிலிருந்து வெளியேற்றப்படும் மக்களை பாகிஸ்தான் ஏற்க மறுப்பதால் அந்நாட்டின் மீது அமெரிக்கா தடைகளை விதித்துள்ளது.
- ❖ தென்மேற்கு பசிபிக் நாடான பப்புவா நியூ கினியாவானது கிரிக்கெட் உலகக் கோப்பையின் இரண்டாவது பிரிவு போட்டியில் 45 ரன்கள் வித்தியாசத்தில் ஓமனை வீழ்த்தியதன் மூலம் சர்வதேசக் கிரிக்கெட் ஆணையத்தில் ஒரு இடத்தையும் ஒரு நாள் சர்வதேசத் தர நிலையையும் பெற்றுள்ளது.



தேசியச் செய்திகள்

ஏவுகணை ஒப்பந்தம்

- ❖ ஏவுகணை கொள்முதல் ஒப்பந்தத்தில் உள்ள நெருக்கடி கால அதிகாரங்களை இந்திய இராணுவம் செயல்படுத்தியுள்ளது.
- ❖ பாதுகாப்புத் துறை அமைச்சகமானது முன்னுரிமை அடிப்படையில் ரூ.300 கோடி வரை கொள்முதல் செய்ய அனுமதி அளித்துள்ளது.
- ❖ கொள்முதல் செய்யப்படவிருக்கும் ஆயுதங்கள் பின்வருமாறு
 - இஸ்ரேலிடமிருந்து ஸ்பைக் - LR பீரங்கி எதிர்ப்பு ஏவுகணைகள்
 - இரஷ்யாவிடமிருந்து மிகவும் குறுகிய வரம்பு கொண்ட வான் பாதுகாப்பு அமைப்பான இக்லா - S.

பொருளாதாரச் செய்திகள்

குறைதீர்ப்புத் திட்டம்

- ❖ இந்திய ரிசர்வ் வங்கியானது குறைதீர்ப்புத் திட்டத்தின் எல்லையை விரிவுபடுத்தியுள்ளது.
- ❖ இது தற்பொழுது வைப்புத் தொகைகளை ஏற்காத வங்கிப் பணியல்லாத நிதியியல் நிறுவனங்களையும் (NBFCs/Non-Banking Finance Company) உள்ளடக்கியுள்ளது.
- ❖ ரூ. 100 கோடி அல்லது அதற்கும் அதிகமான சொத்து மதிப்பைக் கொண்ட NBFC ஆனது இந்தக் குறைதீர்ப்பு திட்டத்தைப் பெறும்.
- ❖ இது வாடிக்கையாளர்களுக்கு எளிதான மற்றும் விரைவான குறைதீர்ப்பு செயல்முறையை அளிக்கின்றது.
- ❖ பொது மேலாளர் என்ற தகுதிநிலைக்கு கீழே இல்லாத ஒரு இந்திய ரிசர்வ் வங்கி அதிகாரி குறைதீர்ப்பு அதிகாரியாக நியமிக்கப்படவிருக்கின்றார்.


மின்னணு முறையிலான ரசீது அமைப்பு

- ❖ மின்னணு முறையிலான ரசீது என்பது சரக்குகள் போக்குவரத்தின் உரிமையாளரால் கொண்டு செல்லப்படும் ஒரு தேவையான ஆவணத்தின் மின்னணு வடிவமாகும்.
- ❖ அனுப்பப்பட்ட சரக்கின் மொத்த மதிப்பு ரூ. 50 ஆயிரத்திற்கும் மேல் இருப்பின் இந்த ரசீது உருவாக்கப்பட வேண்டும்.
- ❖ இந்திய நிதி அமைச்சகமானது மின்னணு முறையிலான ரசீது அமைப்பில் சில மாற்றங்களை அறிமுகப்படுத்தியுள்ளது.
- ❖ இந்த மின்னணு முறையிலான ரசீது அமைப்பானது சரக்குகள் அனுப்பப் படுவதற்கு முன்னதாக ஏற்படுத்த வேண்டும்.
- ❖ இது சரக்குகள், சரக்கு அனுப்புநர், பெறுபவர் மற்றும் சரக்கு கொண்டு செல்பவர் ஆகியோரைப் பற்றிய விவரங்களைக் கொண்டிருக்க வேண்டும்.
- ❖ இந்த மின்னணு முறையிலான ரசீதை அளிக்கத் தவறினால் ரூ.10,000 அபராதமோ

அல்லது வரி ஏய்ப்புத் தொகையோ அவற்றில் எது பெரியதோ அது வசூலிக்கப்படும்.

டீசல் மகிழுந்துகள் நிறுத்தம்

- ❖ நாட்டின் மிகப்பெரிய வாகனத் தயாரிப்பு நிறுவனமான மாருதி சுசுகியானது டீசல் வாகனத் தயாரிப்பை நிறுத்தப் போவதாக அறிவித்துள்ளது.
- ❖ 2020 ஆம் ஆண்டு ஏப்ரல் 01 அன்று நடைமுறைக்கு வரவிருக்கும் புதிய பாரத் - VI உமிழ்வு விதிமுறைகள் காரணமாக இந்த நடவடிக்கை மேற்கொள்ளப்பட்டுள்ளது.
- ❖ பாரத் நிலை உமிழ்வுத் தரங்களானது இந்திய அரசால் உருவாக்கப்பட்ட உமிழ்வுத் தரங்களாகும்.
- ❖ இந்தியாவில் உமிழ்வு விதிமுறைகளின் வரலாறு பின்வருமாறு



பாரத் நிலை VI

- ❖ தற்பொழுதுள்ள பாரத் நிலை IV (BS-IV) மற்றும் BS-VI எரிசக்தி விதிமுறைகள் ஆகியவற்றின் தரங்களிடையே காணப்படும் முக்கிய வேறுபாடானது அவற்றில் உள்ள சல்பராகும்.
- ❖ BS-VI எரிபொருளானது 80 சதவிகித அளவிற்கு, தற்பொழுதுள்ள 50 ppm நிலையிலிருந்து 10 ppm என்ற நிலைக்கு, சல்பரைக் குறைக்கும் என்று எதிர்பார்க்கப் படுகின்றது.
- ❖ நைட்ரஜன் ஆக்ஸைடுகளின் உமிழ்வானது டீசல் மகிழுந்துகளில் 70 சதவிகிதம் என்ற அளவிற்கும் பெட்ரோல் மகிழுந்துகளில் 25 சதவிகிதம் என்ற அளவிற்கும் குறையும் என்று எதிர்பார்க்கப் படுகின்றது.

சுற்றுச்சூழல் செய்திகள்

காற்று மாசுபாடு

- ❖ மத்திய சுற்றுச்சூழல் துறை அமைச்சகமானது தேசியத் தூய காற்றுத் திட்டத்தைச் (National Clean Air Programme - NCAP) செயல்படுத்துவதற்காக ஒரு குழுவை உருவாக்கியுள்ளது.
- ❖ இது 20% - 30% என்ற அளவில் துகள்மப் பொருள் மாசுபாட்டை குறைக்க எண்ணுகின்றது.



- ❖ இது 2024 ஆம் ஆண்டில் குறைந்தது 102 நகரங்களைச் சென்றடைய இலக்காகக் கொண்டுள்ளது.
- ❖ NCAP ஆனது 5 ஆண்டு செயல்திட்டமாக திட்டமிடப்பட்டுள்ளது.
- ❖ 2019 ஆம் ஆண்டானது அத்திட்டத்தின் முதலாவது ஆண்டாகும்.

விளையாட்டுச் செய்திகள்

ஆசிய மல்யுத்தப் போட்டி

- ❖ 2019 ஆம் ஆண்டின் ஆசிய மல்யுத்த சாம்பியன்ஷிப் போட்டியானது சீனாவின் சியானில் நடைபெற்றது.
- ❖ பதக்கப் பட்டியலில் இந்தியா எட்டாவது இடத்தில் உள்ளது.
- ❖ இந்தியா மொத்தம் 16 பதக்கங்களை வென்றுள்ளது.
- ❖ இந்தியாவின் பதக்கங்கள்: 1 தங்கம், 6 வெள்ளி மற்றும் 9 வெண்கலம்.
- ❖ பஜ்ரங் புனியா என்பவர் 65 கிலோ எடைப் பரிவில் இந்தியாவின் ஒரேயொரு தங்கப் பதக்கத்தை வென்றுள்ளார்.
- ❖ இந்தப் போட்டித் தொடரானது ஆசியத் தொடர்பு மல்யுத்தக் குழுவினால் (Asian Associated Wrestling Committee - AAWC) ஒருங்கிணைக்கப்பட்டது.
- ❖ 1979 ஆம் ஆண்டில் ஜலந்தரில் முதலாவது போட்டித் தொடரானது நடத்தப்பட்டது.
- ❖ 1996 ஆம் ஆண்டில் பெண்களுக்கான போட்டித் தொடரானது முதன்முறையாக நடத்தப்பட்டது.

முக்கிய தினங்கள்

ஆயுஷ்மான் பாரத் திவாஸ்

- ❖ ஏப்ரல் 30 அன்று நாடு முழுவதும் ஆயுஷ்மான் பாரத் திவாஸ் அனுசரிக்கப்படுகின்றது.
- ❖ இந்தத் திட்டமானது நாட்டின் அணுக முடியாத பகுதிகளில் தேவையான மற்றும் வாங்கத்தகு மருத்துவ வசதிகளை மிக எளிதான முறையில் அளிப்பதற்கு எண்ணுகின்றது.
- ❖ இந்தத் திட்டமானது ஒரு ஆண்டில் ஒரு குடும்பத்திற்கு ரூ.5 இலட்சம் மதிப்பிலான மருத்துவப் பலன்களை அளிக்க எண்ணுகின்றது.

உலகளாவிய கலாச்சார தினம்

- ❖ ஏப்ரல் 15 அன்று உலகம் முழுவதும் உள்ள பல நாடுகள் ஆண்டுதோறும் கடைபிடிக்கப்படும் உலக கலாச்சாரத் தினத்தை அனுசரித்தன.
- ❖ இந்தத் தினமானது 1935 ஆம் ஆண்டில் "ரோரிச் ஒப்பந்தம்" ஏற்றுக் கொள்ளப்பட்டதை நினைவு கூறுவதற்காக உருவாக்கப்பட்டது.



- ❖ இது கலை, அறிவியல், நிறுவனங்கள் மற்றும் வரலாற்று நினைவுச் சின்னங்களின் பாதுகாப்பு மீதான அமெரிக்கர்களுக்கிடையேயான ஒரு ஒப்பந்தமாகும்.
- ❖ ரஷ்யக் கலைஞர் மற்றும் ஓவியரான நிக்கோலஸ் ரோரிச் என்பவரின் நினைவாக இத்தினத்திற்கு இப்பெயர் சூட்டப்பட்டது.
- ❖ 1998 ஆம் ஆண்டில் உலக கலாச்சார மன்றமானது இத்தினத்தின் முதலாவது கொண்டாட்டத்தைத் தொடங்கியது.

சர்வதேச செர்னோபில் பேரழிவு நினைவு தினம்

- ❖ ஏப்ரல் 26 அன்று உலகம் முழுவதும் சர்வதேச செர்னோபில் பேரழிவு நினைவு தினமானது அனுசரிக்கப்பட்டது.
- ❖ 2016 ஆம் ஆண்டு டிசம்பர் மாதத்தில் ஐக்கிய நாடுகள் பொதுச் சபையானது ஏப்ரல் 26 ஆம் தேதியை சர்வதேச செர்னோபில் பேரழிவு நினைவு தினத்தை அனுசரிப்பதற்கான ஒரு தீர்மானத்தை ஏற்றுக் கொண்டது.
- ❖ இத்தினமானது 1986 ஆம் ஆண்டில் உக்ரைனின் செர்னோபில் அணுசக்தி ஆலையில் ஏற்பட்ட விபத்தை அனுசரிக்கின்றது.
- ❖ மூன்று நாடுகளில் உள்ள ஏறத்தாழ 8.4 மில்லியன் மக்கள் இந்தக் கதிர்வீச்சினால் பாதிப்புக்கு உள்ளாக்கப்பட்டனர்.

சர்வதேச நடன தினம்

- ❖ ஒவ்வொரு ஆண்டும் ஏப்ரல் 21 அன்று சர்வதேச நடன தினம் அனுசரிக்கப்படுகின்றது.
- ❖ இத்தினமானது உலகம் முழுவதும் நடனக் கலையை ஊக்குவிப்பதை நோக்கமாகக் கொண்டுள்ளது.
- ❖ இது ஜூன் - ஜார்ஜஸ் நோவிரி என்பவரின் பிறந்த தினத்தைக் குறிக்கின்றது.
- ❖ இவர் நவீனக் கூட்டு நடனத்தை உருவாக்கியவராவார்.
- ❖ இத்தினமானது சர்வதேச மேடை நிறுவனத்தின் (ITI - International Theatre Institute) நடனக் குழுவின் முன்னெடுப்பாகும்.
- ❖ யுனெஸ்கோவின் நிகழ்த்துக் கலைகளுக்கான முக்கியப் பங்காளர் ITI நிறுவனம் ஆகும்.
- ❖ 1982 ஆம் ஆண்டில் இத்தினத்தின் முதலாவது கொண்டாட்டமானது நிகழ்த்தப் பட்டது.
- ❖ ஒவ்வொரு ஆண்டும் நடனத் தினத்தின் போது தலை சிறந்த நடனப் பயிற்சியாளர் அல்லது நடனக் கலைஞரின் தகவலானது உலகம் முழுவதும் பரப்பப் படுகின்றது.
- ❖ அந்த நபர் அந்த ஆண்டின் தகவல் கலைஞராக தேர்ந்தெடுக்கப் படுகின்றார்.
- ❖ இந்தியாவைச் சேர்ந்த ஒரே தகவல் கலைஞர் இந்திய நடனக் கலைஞரான சேத்னா ஜலன் ஆவார்.
- ❖ 1986 ஆம் ஆண்டில் இவர் நடன தினத் தகவலை உலகம் முழுவதும் அனுப்பினார்.
